



అసమర్థుడి కథ


రా మిరెడ్డిగారు కథ ఆరంభించారు.

అనగనగా ఓ పెద్ద బస్తీ, పేరడక్కు. చెబితే ఫలానా ఊరును అవమానించాన్న మాట కన్నా- మిగతా ఊళ్ళను వదిలేశా మన్న బాధ పీకుతుంది.

మ్యునిసిపాలిటీక్స్ కు పాఠాల పుస్తకాలు రాయదల్చుకున్నవాడు ఆ ఊరెళ్ళాలి. ఏ ఊరనకు. జనం కూడా అన్నిరకాలూ చూస్తూనే రాటుదేలారు. నిజాన్ని అబద్ధాన్ని కూడా అబద్ధంగా, మంచినీ చెడ్డనీ కూడా చెడ్డగా, కుడినీ ఎడవనీ కూడా "కుడి" గా ఎంచడం. అన్నిటికీ కుడి ఎడంగా

పోవడం. అవసరం ఒకటే ఆడంగిగా నడవడం, చూచినదాన్ని చూడనట్టే పోవడం రివాజై పోయింది. లంచాలు రుసుముల స్థాయికి వచ్చి గౌరవప్రతిష్టలు గడించేసుకున్నాయి. సిఫార్సులు అధికార్ల ఉత్తర్వుల హోదా గడించేసుకుని పబ్లికున పైమీద కండువావేసుకు తిరగసాగాయి. ధర్మాను పత్ర రంగునీళ్ళ మందులు స్థాయిలో ఆయా స్థానాలను అలంకరించాయి. పరువుగలవారి పన్నుల బరువులు కూడా ఆపన్నులే మిగతా బస్తాలూ గంపలతోపాటు మోసే అవకాశం వచ్చింది.

ముళ్ళపూడి వెంకటరమణ



"నిజమే. పన్నులనేవి ముందర అచ్చుకునే తహతున్న వాళ్ళనుంచి కిందికి దిగబాకి, బీదాబిక్కి మీదపడితే, వాళ్ళెలాగు అట్టే కాలం ఇచ్చుకోలేరు. కాబట్టి, క్రమంగా చిక్కి సగమౌతాయి. లోపాయికారీ రుసుముల వల్ల, నిపుణుల ఉపాయాలవల్ల మరింత చిక్కి శత్యమై చివరికి హరించి పోతాయి. పన్నులను పూర్తిగా రద్దుచేసే పద్ధతి అదే" అన్నవాదం శాస్త్రం అయింది.

కాని దాందుంపతెగ ఆ తరం జనాభా మరికొన్నాళ్ళు అలాగే వుంటే, కొత్త సజ్జ పోగవకుండా ఉంటే ఆ ప్రకారమే జరిగేది. అందుకే సంతాన నిరోధం అవసరమంటారు. మొత్తానికి అక్కడ కథ అడ్డం తిరిగింది. కుర్రాళ్ళు పెద్దాళ్ళ గుసగుస లారంభించారు. న్యాయం, ధర్మం, నీతి, అవినీతి అంటూ పుస్తకాల మాటలూ, కుర్రతనపు వాదాలూ, చర్చలూ ఆరంభించారు. లేనిపోని మాటలనగా అనగా వినగా వినగా ఉన్న పాతవాళ్ళకు కూడా చిన్ననాటి ముచ్చటలు గుర్తుకొచ్చాయి. క్రమంగా పెద్దా చిన్నా కూడా ఏకమై ఈ ఊరి వరస బాగోలేదు అనుకునేదాకా వచ్చారు.





హాస్యకథలు

నాలుగేళ్ళాయి అక్కడ హయాము నడుపుతున్న జనస్వాములకూ ఈవరస నచ్చలేదు. ఈ ఊరివరస ఏమీ బాగులేదని వాళ్ళు అనుకున్నారు. ఎలక్షను దగ్గర పడుతోంది.

పెద్దలంతా సభ జేరారు ఓ పెద్ద ఇంట్లో.

“లాభంలేదు; ఊరు చెడింది చెప్పడు మాటలువిని కట్టుదప్పింది” అన్నాడొకాయన.

“అవును. మనం ముసలి నక్కలంట... మొన్న మీటింగులో ఆ వెధవెవడో వాడు పబ్లిగా అనేశాడు”

“మీరు తరవాత వినేదు గావును... సభకొచ్చిన జనాభా కేకలు...”

“ఆ ఎవడు వింటాడు. ఈ మీటింగు వెధవల మాటలు వినేక చస్తూంటే, జనం మాటకూడా ఎక్కడ వింటాం”

“మరే. వాళ్ళు అదేమాట ‘ఓల్డు బాండికూట్స్’ అన్నారు. అంటే ముసలి పందికొక్కులని...”

“అయ్యో ఈ గొడవలకేంగాని, కర్తవ్యం ఆలోచించండి. ఈసారి చైర్మనుగిరికి--” అన్నాడొకాయన.

“నావల్లకాదు” అన్నారు చైర్మనుగారు.

“అదే. అదే. మీరేకాదు. ఈ మాటు మన ఎవరివల్లకాదు. ఇప్పుడు మూడోపార్టీ ఒకటి అఘోరించిందామరి.”

“మరే. వీళ్ళెక్కడొచ్చారండీ మధ్య మన ప్రాణానికి.”

“ఎడ్రెసు తరవాత కనుక్కుందాంగాని అసలు సంగతి ఆలోచిద్దాం.”

ఆలోచించి, వాదించి, తిట్టుకుని మొత్తుకుని వివరికి రాజీ మార్గానికి వచ్చారు... ఈసారి పెద్దతరం వెళ్ళే వరూ చైర్మనుకు నిలబడరాదని, నిల్చినా లాభంలేదని, ఎదటివాళ్ళు మాంచి పయ సులోపున్న చాకుల్లాటి కుర్రాళ్ళను నిలబెడుతున్నారు గాబట్టి తాము వాళ్ళకన్నా చిన్నవాణ్ణి నిలబెట్టాలన్నారు. వాళ్ళభాషే మాట్లాడేవాణ్ణి, దాదాపు వాళ్ళ సజ్జతో కలిసి తరుగుతుండేవాణ్ణి తేవాలన్నారు. వాళ్ళు పొడిచేస్తామన్నవన్నీ మనవూ పొడిచేస్తామనీ అవేకాక మరి నాలుగు ఘనకార్యాలు చేసవతల పారేస్తామనీ ప్రకటించాలన్నారు. చైర్మనుగారి బ్రదరు ఇందుకు అన్నివిధాలా తగ్గవాడున్నాడొక సభ్యుడు. “మా వాడు ఒప్పుకోడు” అన్నారు చైర్మనుగారు నవ్వి. బంధుత్వాలనుబట్టి ఎన్నుకోవడం ఈసారికి వాయిదా వేదామన్నాడాయనే మరోక్షణం

మట్టమైనా దెయ్యమైనా ఎవడైనా మొత్తంమీద మన చెప్పచేతల్లో ఉండేవాడు కావాలికదా అన్నారెంకొకరు. వివరికందరి దృష్టి సుబ్బారావు అనే కుర్రాడిమీదకు పోయింది అప్రయత్నం

చైర్మనుగారు... అతగాడిదేకాదు, మిగతా కాన్సిలర్ల పోటీలో కూడా అతన్నిబట్టి మన ఆబోరు దక్కుతుంది...

వివరికి అభ్యర్థి సుబ్బారావును ఖరారు చేసుకొని లోపాయికారీ తీర్మానంచేశారు. తరవాత వారంరోజులూ అతన్ని చేరదీసి ఆదరించి మంచి చెడ్డా అడిగి, సాధకబాధ కాలు బోదపరచి ఒప్పించారు.

“మీవంటి పలుకుబడిగలవా రండదం డలుంటే ఏదాది తిరిగేసరికి ఈ ఊరు రూపురేఖలే మారిపోతాయి. స్టేట్ గవర్న మెంటుతో పోట్లాడి కావలసిన స్కీములు శాంక్షన్ చేయించుకోవచ్చు” అన్నాడు సుబ్బారావు.

జోస్యం నిజమైంది. ఎలక్షనులో సుబ్బారావు గెలిచాడు. అతన్ని బలపరిచిన వారూ గెలిచారు. విందులూ వినోదాలూ భారీ ఎత్తున జరిగాయి. చైర్మను ఎక్కడా కనపడడం అన్నాడొకాయన... సుస్తీయేమో... అబ్బే మొహమాటం అయింతుంది... మరి చిన్నవాడుకదా, సిగ్గు పడుంటాడు. అయినా కాపోయినా హోదా గలచోట కూర్చోడం ప్రతి కుర్రవెధవకి నష్టతుందాండీ, ఎబ్బే ట్టుగా ఉండదూ. పోదురూ ఎంత సిగ్గయితే మాత్రం టీ పార్టీలకి రాకపోతే ఎలాగయ్యూ-- ఇలాటివాడింకేం చేస్తాడు చైర్మనుగిరి:...

ఈ మాట మర్నాటినుంచి మరికొందరుకూడా అన్నారు. మునిసిపల్ ఓఫీసులో వాళ్ళు ఒళ్ళు బలిసి పొగరెత్తున్నారు. రాత్రి తెల్లవార్లూ ఆఫీసు గదిలో దీపాలు వెలుగుతున్నాయి. ఇలా దుబారాచేస్తే అయినట్టే అంటూ వీధులవెంట తిరిగారు కొందరు.

కాని తెల్లవార్లూ చైర్మను ఆ గది లోనే ఉన్నాడనీ, మేలుకొని ఉన్నాడనీ, పనిచేస్తున్నాడనీ వాళ్ళకు తెలిసిందికాదు. తెలిసినంతరవాత ముక్కున వేలేసుకున్నారు. “తెల్లవార్లూ ఆఫీసులో పనేవిటీ-- కొత్త బిచ్చగాడు-- పొద్దెరగడన్నట్లుంది” అన్నారు. “నాకసలర్లం కావడంలేదు” అన్నారు.

చైర్మను వరస చాలామందికి అర్థం అయేసరికి కథ చాలా దూరం వెళ్ళిపోయింది.

ధర్మాసుప్రతి తనిఖీ, డాక్టరుకు బదిలీ రెండురోజుల తేడాలో జరిపించాడు. కేసు సంగతి ఆలోచించి విరమించుకున్నాడు. కాంపౌండరును సస్పెండు చేయించాడు. కొత్త డాక్టరూ, కొత్తమందులూ, కొత్త

ఆవేశం

జరుక్ శాస్త్రి



పత్తి వీడుతూ కత్తి పడతా! కలం పట్టుకు కిలం పట్టిన పాతమాటల కోటలన్నీ కూల్చివేస్తాను! కుంచెపట్టుకు మనోవీధిని సంచరించే స్వప్నసాఖ్యం పత్ర పత్రంలోన ‘ఫస్టు’ గ చిత్రముల్ రాస్తూ రెడ్డిగం వేసేటి కూళల మడ్డేమాటలు, మాయమాటలు కల్లబొల్లి, కాలవాహిని కలిపివేస్తాను తెగువ తెచ్చుకు చేప తెచ్చుకు దేశమంతా తిరిగి తిరిగి వ్యక్తికి వ్యక్తికి మధ్యా వెలుగునిచ్చేస్తాన్! ఆర్తులను కాపాడుతానూ కార్తవీర్యార్జునుణ్ణాతా ‘చచ్చు’ సిద్ధాంతములు కాల్చుకు స్వర్గధామము కట్టుతా!!

గానే. పంచకల్యాణిలాటి వాడన్నాడొకాయన. జనంతో కలివిడిగా ఉంటాడు. అబ్బా అతనంటే ప్రాణం పెడతారు... కొన్ని పేటల్లో-- పెట్టరూ మరివాళ్ళంటే అతనూ ప్రాణం పెడతాడు గదా... మరే వరదా... వానా కరువూ కలరా శుభం అశుభం ఏ వచ్చినా ఊరంతా సందడిగా తిరిగి చేత నైన సాయం చేస్తాడు... చేయిస్తాడు మరి. చేయించే దక్షతా సామర్థ్యం ఉన్నాయి... అసలు మనవిపుడు ఎన్నుకోబోయినా రేపో మాపో వాడేవస్తాడు పవరులోకి...

సెభాష, ఇటు డబ్బూ అటు ప్రజ్ఞ పలుకుబడి కలిస్తే గెలుపు గారంటి అన్నారు



హాస్యకథలు

పద్ధతులూ చూస్తుండగా వచ్చేశాయి. కమీషనర్ సంగతి పూర్వశ్రమంలోనే కొంత తెలిసి ఉన్నందువల్ల మిగతాది తేల్చుకుని ఆయనచేత మూడు నెలలు సెలవు పెట్టించేశాడు. పన్నుల శాఖల వారిని అందులోనే అట్టించటో, ఇట్టించటో జరిపించి ఒకరి కింక్రిమెంటూ, ఒకరికి వార్షింగూ వంతున పంచిపెట్టాడు. పాత బకాయి పురాణాలు పైకి తీయించాడు. అక్కొంట మహాకవులకు సన్మానాలు చేయించాడు. నాలుగేళ్ళనాటి ఎలక్షనుకు చేసిన వాగ్దానాలు తీయించి గత మూడేళ్ళవి పరిశీలించి ఒక్కొక్కటి పనులు ఆరంభించేశాడు. రాజవీధిలో, చౌకు దగ్గర, బజారులో లేచిన ఎన్క్రోచ్ మెంట్ దుకాణాలను తీయించి వారికి వసతులు చూపించాడు. పాలూ, వాటిలో పాపాలూ బేరీజు వేయించాడు. ఇన్ కంటాక్టు వాళ్ళకి మాట సాయం చేశాడు. ఇళ్ళూ వాకిళ్ళూ చూసి పన్నులు తిరగతోడించాడు. మునిసిపల్ మార్కెట్ లోని "మిగతా ఇరవై దుకాణాలమీద" రశీదుగల అద్దెలు ఏర్పాటు చేయించాడు.

ఈ యజ్ఞం జరుగుతుండగానే, ఆరంభించిన కొత్తలోనే ఊళ్ళో పెద్దల్లో తన పెద్దలకు ముళ్ళూ, సూదురూ గుచ్చుకోవడం వారు సుతారంగా అయ్యో అమ్మో అనడం గమనించాడు. పాతచైర్మను గారినీ, మరిద్దరి పెద్దల్నీ పెద్దరోడ్డు సంగతి వంతెన సంగతి కనుక్కుందుకని రాజధానికి పంపించి అది అయేదాకా రావద్దని మంచి మాటల్తోనే కట్టడి చేశాడు.

అయినా వాళ్ళు నెల్లొళ్ళు తిరిగేసరికి ఎక్కడ పన్నక్కడ వదిలి తిరిగి చక్కావచ్చారు.

అక్కడి ఉదంతం నివేదించే నిమిత్తం ఒక ఎమ్మెల్యే మీటింగు వెయ్యమన్నారు. మూడోనాడు సాయంత్రం మీటింగయింది.

మాజీ చైర్మనుగారు లేచి తమ నివేదిక తరవాత అందజేస్తామనీ, ముందర ఈ పురపాలక సంఘ పరిపాలన సంబంధంగా ఏర్పడ్డ విపరీత పరిస్థితుల దృష్ట్యా, వీటి గురించి రాజధానిలో రాష్ట్ర ప్రభుత్వ వారికి అందిన ఫిర్యాదుల మహజర్ల దృష్ట్యా తమ నివేదికపై చర్చ వాయిదా వెయ్యాలని కోరారు.

అడ్జర్నమెంట్ మోషన్ ఆమోదం పొందింది.

ఉత్తరక్షణంలో ఆయనే, కొత్త చైర్మనుగారు పరిపాలనలో అనుభవం చాలని

వారైనందువల్ల పనులన్నీ గందరగోళం అయిపోయాయని చెప్పి, కొన్ని కారణాలు టూకీగా వివరించి, చైర్మను సుబ్బారావుపై అవిశ్వాస తీర్మానం ప్రతిపాదించారు. అట్టే చర్చ లేకుండానే తీర్మానం నెగ్గిపోయింది సుబ్బారావు మళ్ళీ ప్రజల్లో పడ్డాడు.

"సుబ్బారాజూ, ఇదీ కథ. మరి అంత ధాటిగా, సూటిగా పనులు చక్కబెట్టి ప్రజోపయోగ కార్యాలు అన్నీ చేసి, పురపాలక సంఘం రాబడి పెంచి, బకాయిలు తగ్గించి, ఆస్పత్రి బాగుచేసి ప్రజల్ని సంతోష పెట్టిన వాడూ-- అదన్నీ కొద్ది నెలలలో-- అసమర్థుడనిపించుకుందుకు కారణం ఏమిటి? అతనిమీద అవిశ్వాస తీర్మానం తెచ్చి ఎందుకు పడదోశారు? చెప్ప" అన్నారు రెడ్డిగారు.

సమర్థుడి లక్షణం. సుబ్బారావు అసమర్థుడు కాబట్టి చెప్పిన పన్నన్నీ చేసి ఆయన వాళ్ళకు హానిచేశాడు" అన్నాడు సుబ్బారాజు.

రామిరెడ్డిగారు లేచివచ్చి సుబ్బారాజు భుజంతట్టి "సెబాష్, వృద్ధికి వస్తావు" అన్నారు.

సుబ్బారాజు లేచి నిలబడ్డాడు. "రేపు రా" అన్నాడు రెడ్డిగారు.

మ ర్నాడు సుబ్బారాజు వచ్చి కూర్చోబోతుండగానే రామిరెడ్డిగారు కథ ఆరంభించారు.

అనగనగా ఒహ రాజ్యంలో ఒహ తిర పతయ్య ఉండేవాడు. కొంచెం పొగరు

దిగ్రేట్ తాలెటర్

శ్రీ. రమణ

గు రజాడవారు సృష్టించిన "గిరిశం" ముళ్ళపూడివారి చేతిలో పునర్ యవ్వనాన్ని సంతరించుకున్నాడు. లెక్కర్లకు అలవాటుపడిన గిరిశం ప్రేమలేఖ ఇలా సాగుతుంది.

మిస్ బుచ్చెమ్మ,

లెటర్ రాయమంటే-ఓ యిటీజ్ కంప్లీట్లీ ఔట్ డేటెడ్. లా అండ్ ఇట్స్ నేచర్ మీద ఓ ఘంట లెక్కరిచ్చేద్దును గాని మన తెలుగునాటికొన్ని ఫార్మా లిటీస్ అఘోరించాయి కదా! పోతే వదినా! మీకి క్విడ వో విషయం చెప్పాలి. ఎప్పుడూ యీ గిరిశం లోకకళ్యాణం కోసం అంటే వరల్డ్ మారేజ్ కోసమే కంకణం కట్టుకున్నాడు గాని, సాంతానికి వో సారయినా కట్టుకున్నాడు కాదు. మీరు డేరింగ్- డార్లింగ్ అంటే, యిహా పెళ్ళి విషయమంటారా దొరల ఫాయలాలో లాగించేద్దాం. అయితే ప్రేమను గురించి మీ కిక్కడ నాలుగు ముక్కలు చెప్పకపోతే సందర్భం వదిలి చెప్పాయించినట్టు అయిపోతుంది. మీరు కొసాకి చదివాక నచ్చకపోతే గుగ్గిలం వేసుకోండి. గిరిశం అక్షరం నిప్పుల్లో వేసినా

ఘుమ ఘుమ లాడుతుంది. చర్చిల్ మహా శయుడు చచ్చి ఏ లోకాన పున్నాడో-- 'నీ లెటర్స్ వుంటే లంక పువాకు బలాదూ రోయ్' అనేవాడు. అసలీ ప్రేమలేఖలు డిక్టేషనుకి వాదగవుగాని లేకపోతే పూటకొ హటి దంచెయ్యక పోయానా టెంథాజెండ్ బ్రెయిన్, ఇరవై వేల చెవులూ వున్న సభల్లో లెక్కరివ్వడానికి నోరు తిరిగిన వాడికి ఆస్ట్రోల్ వొక్కరు చదువుకునే వుత్తరం ముక్క రాయాలంటే డామిట్... చెడ్డ చిర్రెత్తుకొస్తుంది. సీమ దొరలకి సంతాప సందేశాలు రాసిపెడితే ఆ భాషా అదీ చూసి బట్టియం పెట్టేవారు. బతికుండగానే ఆటిట్యురీలు రాయించుకుని చట్రాలు కట్టించుకున్న దొరలు యింకా బతికే వున్నారు. కావాలంటే సాక్షీకం యిప్పించేగల్గు, నా ప్రేమ వ్యవహారం, కచేరీ వ్యవహారంతో జత చేసి మీ నాన్నతో మాట్లాడగలను. ఆయన మనసు మీ మనసులాగా మెత్తన కాదు చూశారూ. తొందరగా నాటుతుందని అనుకోను. బ్రదరిల్లా వెంకటేశం మన ప్రేమకు అంబరిల్లా లాంటివాడు. సిగార్స్ కే కాఫర్స్ కొరత వుండగా తపాలు ఖర్చులకు ప్రతిసారి తస్సా వెయ్యాలి వస్తోంది.

(ఏమిటి నా లెటర్లన్నీ కచేరి నుంచి వచ్చాయని మీ నాన్నకు యిచ్చావా? డామిట్ ప్రేమ అడ్డం తిరిగింది)

"అందుకే-- అన్న పన్నన్నీ చేసినందుకు. ఎలక్షనులో లక్షచెప్తారు కాని చెప్పినవన్నీ చెయ్యడం తెలివితక్కువ తనమే. ఏ పనీ చెయ్యకుండా పదవిలో ఉండడమే

మోతుబరి. ఒహ మారాయన ఆ ఊరి ఇస్కూలు మీదికి పైరెళ్ళాడు. అక్కడ వీరాజని ఒక మేష్టరు పిల్లలకు ఆటలై బుతూ ఒకణ్ణో దెబ్బవేశాడు. తిరపతయ్య



హాస్యకథలు

అది చూసి అదేవిటని మేష్టర్ని గద్దించాడు. మజ్జెన్నీకేవిటన్నాడా మేష్టరు. తిరపతయ్య మండిపడ్డాడు. వయసు మీదున్నాడేమో ఆ మేష్టరు గయ్మని లేచాడు. తిరపతయ్య జబర్దస్తీగా ముందుకురికి వీరాజు దవడ మీద సాచికోట్టాడు. దిమ్మ తిరిగిపోయింది. మాటకుమాట ఎదురాడాడు గాని దెబ్బకు దెబ్బకొట్టే జెబ్బు పుష్టి లేదు వీరాజుకు. గుడ్లనీరు గుక్కుకుని జెమా జెట్టిలా ఉన్న తిరపతయ్యకేసి చూస్తూ నిలబడిపోయాడు. ఇదంతా ఆయన్ను పలచిన ఓ పంతులమ్మ కంటబడింది. ఆవిడ లబో దిబోమని నలుగుర్ని పిలిచింది. రసాభాసయింది.

ఏదో పాడుకూత గూసుంటాడు. లేక పోతే తిరపతయ్య వంటి పెద్దమనిషి ఉత్తపు న్యానికి చెయి చేసుకుంటాడా అన్నాడొక పెద్ద. తిరపతయ్య ఆ ముక్కు దొరక బుచ్చుకుని మర్నాలుగు కల్పించి గొడవ చేశాడు.

నాలుగురోజులు చర్చలు జరిపాక ఇంత పొగరుమోతు-- మేష్టరుంటే పిల్లలు చెడిపాతారని చెప్పి అతన్ని తీసేశారు పనిలోనుంచి.

ఆ రోజున వీరాజు పగబట్టాడు-- తిర పతయ్యమీద. ఓ రోజున నీకూ ఉద్యోగం పోగొడతా జూడు అని పట్నంవెళ్ళి అప్ట కష్టాలూ పడి ప్రైవేట్లు చెప్పకుంటూ పైకి చదివాడు. నాలుగేళ్ళ తరవాత ఉద్యోగం సంపాదించాడు. రెవిన్యూ ఆఫీసులో చేరి తిరపతయ్య పాలాలమీద చెక్కింగుకొచ్చి నానా అల్లరి పెట్టాడు. ఇతనూ వీరాజూ ఊహ తెలిసి నీపనైబుతానుండని ఫిర్యా దులు రాశాడు. పని జరగలేదు. తలా క్కాదెవారమని ఊళ్ళో నిర్వాకం తండ్రి నెత్తినబడేసి పట్నం వెళ్ళి లంచాలు పెట్టి ఆ ఆఫీసులోనే ఉద్యోగం సంపాదించాడు. వీరాజు జాగ్రత్తపడి డిపార్టుమెంటు పరీక్షలు పాసై పై అధికారిగా వచ్చి తిరపతయ్యను మన్యం బదిలీ చేయించాడు. ఇంకో రెళ్లె ల్లకు అక్కడ తనిఖీకి వెళ్ళి అతన్ని డిస్మిసు చేయించడానికి సన్నాహాలు చేసుకున్నాడు. తిరపతయ్య భయపడి సెలవు పెట్టి. సెలవు తీరేసరికి మరో ఆఫీసుకు వేయించుకు న్నాడు. వీరాజు కొద్ది కాలంలోనే అక్కడ ఆఫీసరుగా వెళ్ళాడు.

ఇది పనిగాదని తిరపతయ్య ఉద్యోగం వదులుకుని చిన్న వ్యాపారం పెట్టాడు. వీరాజు టాక్సు ఆఫీసరుగా తయార య్యాడు. తిరపతయ్యకి విసుగేసి ఇంటికె

ళ్ళాడు. ఈడనే ఉంటే సరిగదా వాడెక్క డొస్తాడని అన్న దమ్ములన్నా వినక, వాణ్ణి నిభాయించి నిలబడతానని పంతంబట్టి తన వాటా భూములు తెగనమ్మి అందినంత అప్పుజేసి పట్నం వెళ్ళి పెద్ద పరిశ్రమ పెట్టాడు. బాగా డబ్బు గడించి, పలుకు బడి సంపాదించాడు. వీరాజు ఉద్యోగం వదులుకుని, ఆ ఫ్యాక్టరీలో వర్కర్లచేత యూనియన్ కట్టించి నాయకుడయ్యాడు.

తమతమ రైళ్ళు వేగాలగురించి ముగ్గురు అభూత కల్పనలు చేసి మాట్లా డుకుంటూ.

ఒకడు: మారైలు చాలావేగంగా పోతుంది. అది వెడుతూంటే భూమేదో జలమేదో ఆకాశం ఏదో తెలియకుండా సర్వమూ ఒక్కటే గిలాబాలాగ ఉంటుంది.

రెండోవాడు: అది యింకానయం. మారైలు వెడుతూంటే పక్కనున్న తెలిగ్రాపు స్తంభాలు బహు దగ్గరిగా వచ్చినట్టెపోయి సన్నకోత కోసిన దువ్వెన్న పళ్ళులాగ కనప డతాయి.

మూడోవాడు: ఒస్. ఇంతేనా! మారైలు సంగతి వినండి మొన్న నేను రాజ మండ్రిలో రైలెక్కాను. రైలు బయల్దేరింది. ఇంతలో నా చేతులో ఉన్న పుస్తకం ప్లాటు ఫారం మీది వాడెవడో ఊడలాక్కున్నాడు. వాణ్ణి ఒక చెంపకాయ లాగపోయాను. ఆ చెంపకాయ వెళ్ళి దానిదుంపతెగా. కడియం స్టేషన్లో పోర్టరు దవడమీద పడింది.

--భమిడిపాటి కామేశ్వరరావు

అతన్నో పోటీగా వీరాజు నిలబడి ప్రతిప క్షంలో కాన్సిలర్ అయ్యాడు.

అతని బాధలు పడలేక దినదిన గండా ల్లాంటి ఛార్జీలూ, తీర్మానాలూ తట్టుకోలేక తిరపతయ్య పైకి జరిగాడు. ఎమ్మెల్యే అయ్యాడు.

నాలుగేళ్ళ తరవాత వీరాజు అంత పని సాధించేసరికి తిరపతయ్య మినిష్టరై కూర్చున్నాడు.

"సుబ్బరాజూ, ఇప్పుడు చెప్ప ఓ యేడాది తిరిగేసరికి మొత్తంమీద వీరాజు పగసాధించాడు. తిరపతయ్య పరువుదీసి, పరపతి తిరపతి కంపించి మినిష్టరు గిరికి రూకలు చెల్లెలా చేశాడు. ఎలా చేశాడం టావు?"

ప్రతిపక్షంలో చేరి దర్యాప్తులు చేసి దుమ్మెత్తి పోశాడా? ఆరోపణలు తెచ్చి నిరూపించాడా? పత్రికపెట్టి ఏకి వదిలిపెట్టి పరువు తీశాడా? ఎమ్మెల్యే లందరినీ మాయ జేసి అవిశ్వాస తీర్మానం తెప్పించాడా? చెప్పమాదాం" అన్నారు రామిరెడ్డిగారు.

"ఇవేవీకాదు. ఈ విద్యకి ప్రతివిద్యలు తిరపతయ్యకు తెలిసుంటాయి. వీరాజు తిర పతయ్య పార్టీలోనే చేరి, అతనితోనే నేస్తం కట్టి, అన్నిటికీ వంతపాడి నీ అంతవాడు లేడని మెరమెచ్చులు పలికి, పోగడ్డతో నమ్మించి ఉచ్చులో పడేసుంటాడు. పోగడ్డ లకు పడని వాడుండదు కదా" అన్నాడు సుబ్బరాజు.

రామిరెడ్డిగారు తృప్తిగా నవ్వి "రేపు రా" అన్నాడు.

